

॥ अथ त्रिंशोऽध्यायः ॥

श्री गणेशाय नमः । श्री सरस्वत्यै नमः । महाराजांचे असंख्य शिष्य । त्यांचे अनुभवही असती असंख्य । असेच एक शिष्य । नामे अरुण दिनकर कुलकर्णी ॥१॥ त्यांचा गुरू सान्निध्यानुभव । कथन करितो तुम्हासी ॥२॥ म्हणती आमुचे पिता थोर । नामे वैद्य दिनकर । वैकुंठी गेले साचार । वर्षे अकरा झाली असे ॥३॥ त्यांनी आम्हासी सांगितले । नित्य सद्गुरूचे स्मरण भले । संसारसागरी पार झाले । अनेक महात्मे भूमंडळी ॥४॥ याची प्रचिती आली मज । म्हणून सांगतो तुम्हा सहज । बालपणीची कथा आज । आठवतसे गुरूकृपा ॥५॥ आमचे ज्येष्ठ बंधूसी । शाळे पाठविती विद्येसी । परि तो न करे विद्याभ्यासी । कष्ट पित्या होतसे ॥६॥ ऐशापरी चालले दिन । तव गृहा आले सद्गुरू आपण । साक्षात लक्ष्मीकांत रमण । कृपा केली बंधुवरी ॥७॥ अरे शरद गुरू म्हणती । काय तुझे असे चित्ती । सांग आता मज प्रती । उपाय पाहू करूनी । बंधू शब्द न बोले एक । लज्जित होऊन विवेक । क्षण एक सावरून मागे भीक । क्षमा मज करावी ॥९॥ तव श्री गुरू बोलले पितयासी आणिक समस्त बंधुवर्गासी । हा विद्याभ्यास करील बहुवसी । अधिकारी मोठा होईल ॥१०॥ श्री गुरू जैसे निरोपिले । तैसेची पुढे जाहले । अनुमान काही न उरले । ईश्वर साक्षात असे की ॥११॥ ऐसे लोटले काही दिवस । सद्गुरूंनी आदेशिले काकासी । त्यायोगे पाठविले गुरुभेटीसी ।

मातृभगिनी आन्व्याते ॥१२॥ कधी आम्ही जातसे स्वारीसी । कधी श्रीगुरू आमुच्या गृहासी । पाद्यपूजा कधी भावेसी । चित्तनिरंतर श्री गुरुचरणी ॥१३॥ ऐसा क्रमला काही काळ । पडला सर्वत्र दुष्काळ । लोक झाले घायाळ । अन्न पाणी मिळेना ॥१४॥ ऐसे असता वर्तमानी । प्रपंच चाले कैसा कोठूनी । महर्गता गेली आसमानी । बुद्धी न चाले पितयाची । भगिनी झाली उपवर । शिक्षणाचा काय विचार । बंधूचा नसे हातभार । यक्षप्रश्न असे की ॥१५॥ दुष्काळी तेरावा महिना । जाणवत होता अक्षम्य गुन्हा । शिक्षणादी गृह सोडीले ॥१६॥ नापास झालो पुन्हा पुन्हा गृह सोडोन देशोदेशी । हिंडत होता रानावनासी । नाना तऱ्हेच्या शहरासी । भ्रमण केले वर्षे चार ॥१७॥ परी कोठे न मिळे ठाय । मी प्राण आपुला त्यजू पाहे । आत्महत्या महादोष होय । म्हणून सावरी जीवाते ॥१८॥ विनवी ईश्वरा वारंवार । दारिद्र्य दुःखे कष्टलो अपार । कृपा करी बा मजवर । कष्ट केले अहोरात्र ॥१९॥ ऐसा कष्टलो वर्षे चार । पिता आमुचा करी विचार । यासी चतुर्भुज करावे सत्वर । तेणे याचे बरे होय ॥२०॥ विद्या नाही याचेपाशी । प्रपंच करण्या दमडी कैसी । येता परकन्या गृहासी । नाव आपुले जाईल ॥२१॥ खंत न करता विचार अटळ । आणि विवाहयोग असे प्रबळ । वधू मिळाली सोज्वळ । चतुर्भुज मज केले ॥२२॥ विवाह झाला गुरुदरबारी । त्यांचा आशीर्वाद आमुचे शिरी । प्रपंच सुखाने करी । मिळेल त्यात समाधान ॥२३॥ ऐशा दरिद्री प्रपंचात । गुरुकृपे द्वि संतान

॥ ॐ नमो भगवते सद्गुरु लक्ष्मीकांताय नमः ॥
 होत । गाडा आपण असे ओढता । कष्ट न साहवे आपणासी ॥२५॥ ऐसे क्रमिले काही
 दिन । बंधू आमुचे करी नमन । काढावे आम्ही औषधी दुकान । आपुले गृहासी ॥२६॥
 परी काका नको म्हणती । तेणेच रिती पिता सांगती । इतरे जणही म्हणती । कठीण
 काम असे हे ॥२७॥ परि बंधू काही न ऐकती । दुकान आम्ही काढू म्हणती । तेणे
 माता पिता दुःख करिती । उपाय काही दिसेना ॥२८॥ ऐसा कलह घरी चालला । बंधू
 गृहासी त्यजुनी निघाला । मुहूर्त एक विचार केला । सद्गुरु दर्शन घेऊ म्हणे ॥२९॥
 आला सद्गुरु चरणासी । चित्ती दिसतसे उदासी । सद्गुरु पुसती वृत्तांतासी । आपण
 काहीच बोलेना ॥३०॥ सद्गुरु म्हणती तयासी । ओळखिले आम्ही तुझे मानसी ॥
 इच्छा असे दुकानाची । सत्वर जाई म्हणतसे ॥३१॥ तुवा जावे गृहासी । दुकान
 करावे भरवस्ती । संकोच न घरी मानसी । आशीर्वाद आमुचे असे ॥३२॥ ऐसा
 दिधला सद्गुरूंनी वर । गृही पातला सत्वर । पित्याचा जीव झाला स्थिर । म्हणे दुकान
 काढावे ॥३३॥ चैत्री आशीर्वाद घेतला । अक्षय तृतीयेचा मुहूर्त चांगला । उभारिले
 दुकानाला । श्रीगुरुहस्ते उद्घाटन ॥३४॥ ते दिवशी समारंभ थोर केला । पाचारिले
 आप्त गोताला । पाद्यपूजेचा थाट चालला । गुरु उपदेश आम्हास असे ॥३५॥ आम्हा झाला
 उपदेश । गेले आमुचे दुरित दोष । उभयता आम्हा हर्ष विशेष । दिनमान आमुचे पालटले ॥३६॥
 घरी येता दिसे चमत्कार । बाँका देती साहाय्य सत्वर । नोकरीतही झालो स्थिर । नंबर मिळाला

॥ ॐ नमो भगवते सद्गुरु लक्ष्मीकांताय नमः ॥
 घराचा ॥३७॥ ऐसी कृपा केली केवळ । संतती संपत्ती वाढे सकळ । लागला नियमित
 दर्शनाचा लळा । नित्य स्मरण श्री गुरुचे ॥३८॥ चिंता क्लेश समस्त गेले । रोगराई
 काही न उरले । मायबापे कृतार्थ केले । इच्छा काही ना उरे ॥३९॥ श्री गुरु शिष्याते
 जाणती । त्याचे मनीचे ओळखती । भक्ती पाहुनी कृपा करिती । पात्रतेनुसार ॥४०॥
 ऐसे किती अनुभव आले । म्हणोन आमुचे चित्त जडले । प्रपंची काही न आडले ।
 गुरुकृपाही केवळ ॥४१॥ तैसेची नोकरी संबंधात । चार संकटे आली प्रख्यात । आम्ही
 होतो बहुत दुःखित । श्री गुरुसी ध्यातसे ॥४२॥ ते ते समयी गेलो दर्शना । श्री गुरूंनी
 दिले उभयदान । त्यासी नसे अनुमान । कृपाळू ते परमेश्वर ॥४३॥ त्यांच्या कृपे आपण
 स्थिर । कष्टहीन नोकरी जाण । संतती संपत्ती अभय वरदान । लाभले असे की ॥४४॥
 आता असे एक विनवणी । आमुचे चित्त राहो सदा गुरुचरणी । तन मन धन एकाग्र करुनी
 । लीन असावे स्वामी सेवेत ॥४५॥ आता कशाची नसे वासना । गुरुपाद दर्शन व्हावे
 पुनः पुन्हा । क्षमा करावी काही असेल गुन्हा । अंती द्यावी सद्गती ॥४६॥ माता पित्याने
 जन्म दिधला । सद्गुरूंनी मार्ग दाविला । आत्म्यास गुरुभक्तीचा वेध लागला । ऐसी मती
 द्यावी वंशोवंशी ॥४७॥ रामचंद्रसुत आजुबाई कुळाशी संबंधित सद्गुरु कृपेचे अनुभव
 । कथिले शिष्यांचे ॥४८॥ इति श्री लक्ष्मीकांत महाराज चरित्र कथामृत । त्रिंशोऽध्यायः
 समाप्त ॥ श्री लक्ष्मीकांतार्पणमस्तु ॥